

1. അല്ലാഹുവല്ലാത്തവരെക്കൊണ്ട് സത്യം ചെയ്യൽ

താൻ ഉദ്ദേശിക്കുന്ന സൃഷ്ടികളെക്കൊണ്ട് സത്യം ചെയ്യുക എന്നത് അല്ലാഹുവിന്റെ മാത്രം അവകാശത്തിൽപ്പെട്ടതാണ്. എന്നാൽ അല്ലാഹുവിനെക്കൊണ്ടല്ലാതെ ഒരു സൃഷ്ടിക്കും സത്യം ചെയ്യാൻ പാടില്ല. അനേകം ആളുകളുടെ നാവിലൂടെ ഇന്ന് വരുന്നത്. അല്ലാഹുവല്ലാത്തവരെക്കൊണ്ടുള്ള സത്യ വാക്യങ്ങളാണ്. സത്യം ചെയ്യലിലൂടെ ചെയ്യപ്പെടുന്ന വ്യക്തിയെ മഹത്വപ്പെടുത്തുകയാണ് ചെയ്യുന്നത്. അത് അല്ലാഹുവിനെയല്ലാതെ പാടില്ല. ഇബ്നു ഉമർ (رضي الله عنه) വിൽ നിന്നും നിവേദനം, നബി صلی اللہ علیہ وسلم പറയുന്നു:

لَا إِنَّ اللَّهَ يَنْهَأكُمْ أَنْ تُخْلِفُوا بِأَبَائِكُمْ، فَمَنْ كَانَ خَالِفًا فَلْيُخْلِفْ بِاللَّهِ، أَوْ لِيَصْمُتْ

'അറിയുക! നിങ്ങളുടെ പിതാക്കളെക്കൊണ്ട് നിങ്ങൾ സത്യം ചെയ്യുന്നത് അല്ലാഹു നിങ്ങളോട് വിരോധിക്കുന്നു. ആരെങ്കിലും സത്യം ചെയ്യുകയാണെങ്കിൽ അല്ലാഹുവിന്റെ പേരിൽ സത്യം ചെയ്യട്ടെ, അല്ലെങ്കിൽ മൗനം പാലിക്കട്ടെ' (ബുഖാരി).  
ഇബ്നു ഉമർ (رضي الله عنه) വിൽ നിന്നും നിവേദനം: നബി صلی اللہ علیہ وسلم പറയുന്നു:

مَنْ خَلَفَ بِغَيْرِ اللَّهِ فَقَدْ أَشْرَكَ

'അല്ലാഹുവല്ലാത്തവരെക്കൊണ്ട് ആരെങ്കിലും സത്യം ചെയ്താൽ അവൻ ശിർക്ക് ചെയ്തു' (അഹ്മദ്).  
നബി صلی اللہ علیہ وسلم പറഞ്ഞു:

مَنْ خَلَفَ بِالْأَمَانَةِ فَلَيْسَ مِنَّا

'അമാനത്ത് കൊണ്ട് ആരെങ്കിലും സത്യം ചെയ്താൽ അവൻ നമ്മിൽപ്പെട്ടവനല്ല' (അബൂദാവൂദ്).

കൗബയെക്കൊണ്ടോ അമാനത്ത് കൊണ്ടോ പ്രശസ്തി, സഹായം, ഒരു വ്യക്തിയുടെ അനുഗ്രഹം, ഒരു വ്യക്തിയുടെ ജീവിതം (അമ്പിയാക്കൾ, ഔലിയാക്കൾ, ശുഹദാക്കൾ പോലെയുള്ളവരുടെ പേരിലും മറ്റും സത്യം ചെയ്യുന്നതും, തങ്ങളന്മാരുടെയും ബീവിമാരുടെയും പേരിൽ സത്യം ചെയ്യുന്നതും ഇതിൽപ്പെടുന്നു.) നബിയുടെയോ വലിയവരുടെയോ ജാഹ് (മഹത്വം) എന്നിവ കൊണ്ടും പിതാക്കൾ, മാതാക്കൾ എന്നിവരെക്കൊണ്ടും, കുട്ടികളുടെ തലയിൽ കൈ വെച്ചും സത്യം ചെയ്യൽ നിഷിദ്ധമാണ്. ഇത്തരം നിഷിദ്ധങ്ങൾ ആ രിലെങ്കിലും വന്നാൽ പ്രായശ്ചിത്തമായി ഹദീസിൽ വന്ന പോലെ ഇപ്രകാരം പറയണം.  
നബി صلی اللہ علیہ وسلم പറയുന്നു:

مَنْ خَلَفَ فَقَالَ فِي خَلْفِهِ بِاللَّاتِ وَالْعُزَّىٰ فَلْيُقَلِّ لَا إِلَهَ إِلَّا اللَّهُ

'ആരെങ്കിലും സത്യം ചെയ്തപ്പോൾ തന്റെ സത്യത്തിൽ ലാത്ത, ഉസ്സുയാണ് സത്യം എന്ന് പറഞ്ഞാൽ പോയാൽ (പ്രായശ്ചിത്തമായി) അവൻ 'ലാഇലാഹ ഇല്ലല്ലാഹ്' എന്ന് പറയട്ടെ' (ബുഖാരി).

ഈ രൂപത്തിലുള്ള ശിർക്കിന്റെയും ഹറാമിന്റെയും ഗണത്തിൽ വരുന്ന സംസാര ശൈലികൾ ഇന്ന് ധാരാളമായി പലരിലും കണ്ടുവരുന്നു. 'അല്ലാഹുവിനോടും താങ്കളോടും ഞാൻ രക്ഷ തേടുന്നു' 'ഞാൻ അല്ലാഹുവിന്റെയും താങ്കളുടെയും മേൽ ഭരമേൽപ്പിക്കുന്നു' 'ഇത് അല്ലാഹുവിൽ നിന്നും താങ്കളിൽ നിന്നും കൂടിയാണ്' 'അല്ലാഹുവും താങ്കളുമല്ലാതെ എന്നിക്കാരുമില്ല' 'ആകാശത്തിൽ എനിക്ക് അല്ലാഹുവും ഭൂമിയിൽ എനിക്ക് താങ്കളുമാണ്' 'അല്ലാഹുവും താങ്കളും ഇല്ലായിരുന്നെങ്കിൽ' 'ഞാൻ ഇസ്‌ലാമിൽ നിന്നും ഒഴിവായവനാണ്' 'നശിച്ച കാലമേ' പോലെയുള്ള വാക്കുകളൊക്കെ ഇന്ന് മുസ്‌ലിംകളിൽ നിന്നും കേൾക്കുന്ന ശിർക്കൻ വാക്കുകൾക്ക് ഉദാഹരണമാണ്. അതു പോലെത്തന്നെ 'ഇത് നാശം പിടിച്ച കാലമാണ്, കഷ്ടകാലം, ഇത് ദുഃശക്തനും പിടിച്ച സമയമാണ്, കാലം നമ്മെ വഞ്ചിക്കുകയാണ്' പോലെയുള്ള കാലത്തെ ചീത്ത വിളിക്കുന്ന വാക്കുകളും നിഷിദ്ധമായ ശിർക്കൻ വാക്കുകളിൽപ്പെടുന്നു. കാരണം കാലത്തെ ചീത്ത വിളിക്കൽ കാലത്തിന്റെ സൃഷ്ടാവായ അല്ലാഹുവിലേക്കാണ് മടങ്ങുന്നത്. അതുപോലെ 'ശക്തനും പിടിച്ച പ്രകൃതി' പോലെ യുള്ള വാക്കുകളും, 'അബ്ദുൽമസീഹ്' (യേശുദാസ്), 'അബ്ദുർറസൂൽ' (റസൂലിന്റെ അടിമ), 'അബ്ദുൽ ഹുസൈൻ'(ഹുസൈന്റെ അടിമ) പോലെയുള്ള അല്ലാഹുവല്ലാത്തവരെ ആരാധ്യരാ കുന്നതായി ദ്രോതിപ്പിക്കുന്ന നാമങ്ങളുമെല്ലാം തന്നെ നിഷിദ്ധങ്ങളാണ്. അതുപോലെത്തന്നെ തൗഹീദിന് വിരുദ്ധമായിട്ടുള്ള ആധുനിക സാങ്കേതിക ശബ്ദങ്ങളാണ് 'ഇസ്‌ലാമിക സോഷ്യലിസം, ഇസ്‌ലാമിക ഡെമോക്രാറ്റിസം, ജനങ്ങളുടെ തീരുമാനം അല്ലാഹുവിന്റെ തീരുമാനം തന്നെ, മതം ദൈവത്തിനും രാജ്യം ജനങ്ങൾക്കും' പോലെയുള്ള പദപ്രയോഗങ്ങൾ.

അത് പോലെ 'രാജാധിരാജൻ' 'ഖാദിഖുദാത്ത്' പോലെ പൊതുവെ പ്രയോഗിക്കപ്പെടുന്ന നാമങ്ങളും, കപട വിശ്വാസിയെയും അവിശ്വാസിയെയുമൊക്കെ വിശേഷിപ്പിച്ചുകൊണ്ട് 'സയ്യിദുനാ' 'നമ്മുടെ നേതാവ്' 'നമ്മുടെ നായകൻ' എന്നിവ പോലെയുള്ള പ്രയോഗങ്ങളും നിഷിദ്ധങ്ങളിൽപ്പെട്ടതാണ്. (അവ അറബിയിലാണെങ്കിലും മറ്റുഭാഷകളിലാണെങ്കിലും ശരി). 'ഞാൻ അങ്ങനെ ചെയ്തിരുന്നെങ്കിൽ എത്ര നന്നായിരുന്നു', 'ഞാൻ ഇങ്ങനെ ചെയ്തില്ലായിരുന്നുവെങ്കിൽ', എന്നിങ്ങനെ വേദവും ദുഃഖവും പ്രകടമാക്കുന്ന വാക്കുകൾ പ്രയോഗിക്കുന്നതും നിഷിദ്ധങ്ങളിൽപ്പെട്ടതാണ്. കാരണം ഇത്തരം പ്രയോഗങ്ങൾ പൈശാചിക പ്രവർത്തനങ്ങളുടെ കവാടം തുറക്കാൻ ഇടയാക്കും. അതുപോലെ പ്രാർത്ഥനയിൽ

اللَّهُمَّ اغْفِرْ لِي إِنَّ شَيْئًا

'അല്ലാഹുവേ നീ ഉദ്ദേശിക്കുന്നുവെങ്കിൽ എനിക്ക് നീ പൊറുത്ത് തരണമേ' പോലെയുള്ള പ്രയോഗവും നിഷിദ്ധമാണ്.

2. കപടൻമാരോടും ദുർവൃത്തരോടും സഹവസിക്കൽ

ദുർവൃത്തികളും തോന്നുസങ്ങളും ഇസ്‌ലാം കഠിനമായി വെറുക്കുന്നു. അതോടൊപ്പം തന്നെ ദുർവൃത്തരോടും കപട വിശ്വാസികളോടും കൂട്ടുകൂടുന്നതും അവരോട് മാനസിക അടുപ്പം ഉണ്ടാക്കുന്നതും നിഷിദ്ധമാണ്. ഇത്തരക്കാരിൽ പലരും ഇസ്‌ലാമിനെ ആക്ഷേപിക്കുന്നവരും ശരീഅ ത്തിനെയും അതിന്റെ ആളുകളെയും

പരിഹസിക്കുന്നവരുമായിരിക്കും. ഇത് വിശ്വാസത്തിൽ പോറലേൽപ്പിക്കുവാൻ വഴിയൊരുക്കുന്ന ഒരു നിഷിദ്ധ കാര്യമാണെന്ന് പലരും ഗ്രഹിക്കുന്നില്ല. അല്ലാഹു പറയുന്നു:

'നമ്മുടെ ദൃഷ്ടാന്തങ്ങളെ അപഹസിക്കുന്നതിൽ മുഴുകിയ വരെ നീ കണ്ടാൽ അവർ മറ്റുവല്ല വർത്തമാനത്തിലും പ്രവേശിക്കുന്നതുവരെ നീ അവരിൽ നിന്ന് തിരിഞ്ഞ് കളയുക. ഇനി വല്ലപ്പോഴും പിശാച് നിന്നെ മറപ്പിച്ചുകളയുന്ന പക്ഷം ഓർമ്മ വന്നതിന് ശേഷം അക്രമികളായ ആളുകളുടെ കൂടെ നീ ഇരിക്കരുത്' (അൽ അൻആം: 68).

അതുകൊണ്ട് തന്നെ അവരുമായിട്ട് ശക്തമായ കുടുംബ ബന്ധമുള്ളവരും അവരുമായി സ്നേഹ ബന്ധമുള്ളവരും ഭംഗിയായി സംസാരിക്കുന്നവരുമാണെങ്കിൽ പോലും അവരോട് ഇണങ്ങിക്കെട്ടിയാൻ പാടില്ല. അവരെ ഇസ്ലാമിലേക്ക് ക്ഷണിക്കുന്നതിന് വേണ്ടിയും അവരുടെ വാദഗതികളെ എതിർക്കുന്നതിനു വേണ്ടിയും അവരുടെ പ്രവർത്തനങ്ങളെ തടയുന്നതിന് വേണ്ടിയുമാണെങ്കിൽ വിരോധമില്ല. അവരുടെ പ്രവർത്തനങ്ങളെ തൃപ്തിപ്പെടുകയോ അതിനുനേരെ മൗനം ദീക്ഷിക്കുകയോ ചെയ്യാവതല്ല. അല്ലാഹു പറയുന്നു:

96 : التوبة (فَإِنْ تَرَضُوا عَنْهُمْ فَإِنَّ اللَّهَ لَا يَرْضَىٰ عَنِ الْقَوْمِ الْفَاسِقِينَ)

'ഇനി നിങ്ങൾക്ക് അവരെപ്പറ്റി തൃപ്തിയായാൽത്തന്നെയും അല്ലാഹു അധർമ്മകാരികളായ ജനങ്ങളെപ്പറ്റി തൃപ്തിപ്പെടുകയില്ല തീർച്ച' (അതൗബ: 96).

### 3. അടക്കമില്ലാത്ത നമസ്കാരം

മോഷണമെന്ന പാപത്തിലെ ഏറ്റവും വലിയതാണ് നമസ്കാരത്തിലെ കർമ്മങ്ങളിൽ കുറവു വരുത്തൽ. നബി صلی اللہ علیہ وسلم പറഞ്ഞു:

أسوأ الناس سرقةً الذي يسرق من صلاته ، قالوا يا رسول الله وكيف يسرق من صلاته ؟ قال : لا يقيم ركوعها ولا سجودها

'ഏറ്റവും നികൃഷ്ടനായ മോഷ്ടാവ് തന്റെ നമസ്കാരത്തിൽ മോഷ്ടിക്കുന്നവനാണ്. അവർ ചോദിച്ചു: 'പ്രവാചകരെ ഒരാൾ എങ്ങനെയാണ് തന്റെ നമസ്കാരത്തിൽ മോഷണം നടത്തുക?'. അദ്ദേഹം പറഞ്ഞു: നമസ്കാരത്തിൽ റുക്നും സുജൂദുമൊക്കെ പൂർത്തിയാക്കാതിരിക്കലാണത്. '(അഹ്മദ്).

നമസ്കാരത്തിൽ ഫർദുകളിൽ അടങ്ങിപ്പാർക്കൽ ഒഴിവാക്കലും സുജൂദിലും റുക്നിലും മുതൽ ചൊവ്വിന് വരാതിരിക്കലും റുക്നിൽ നിന്ന് ഉയർന്ന ശേഷം ചൊവ്വിന് നിൽക്കാതിരിക്കലും രണ്ട് സുജൂദുകൾക്കിടയിലെ ഇരുത്തത്തിൽ ചൊവ്വിന് ഇരിക്കാതിരിക്കലുമൊക്കെ ഇന്ന് സാധാരണ യായി കണ്ടു വരുന്നതാണ്. ഏതെങ്കിലുമൊരു പള്ളി ഇതിൽ നിന്നൊഴിവാക്കി നമുക്ക് കാണാൻ സാധ്യമാവൂ നല്ല അടങ്ങിപ്പാർക്കൽ നമസ്കാരത്തിലെ ഒരു റുക്നാണ് ആണെന്നിരിക്കെ അത് ഒഴിവാക്കാൻ പാടുള്ളതല്ല. വളരെ ഗൗരവമേറിയതും അപകടകരവുമായ ഒരു കാര്യമാണിത്.

നബി صلی اللہ علیہ وسلم പറഞ്ഞു:

لَا تَجْزَأُ صَلَاةَ الرَّجُلِ حَتَّىٰ يُبَيِّمَ ظَهْرَهُ فِي الرُّكُوعِ وَالسُّجُودِ

'റുകുളലും സുജൂദിലും തന്റെ മുതുകിനെ ചൊവ്വാക്കുന്നതു വരെ ഒരാളുടെയും നമസ്കാരം പ്രതിഫലാർഹമായിത്തീരുകയില്ല' (അബൂദാവൂദ്).

അടക്കമില്ലാതെ നമസ്കരിക്കുന്നത് വെറുക്കപ്പെട്ട കാര്യമാണ്. അത്തരക്കാരെ ഈ വിഷയത്തിൽ ഉദ്ധരിക്കപ്പെട്ടിട്ടുള്ള താക്കീതുകൾ ഓർമ്മിപ്പിക്കപ്പെടേണ്ടതുമാണ്.

അബൂഅബ്ദുല്ലാ അൽഅൾഅരി (رضي الله عنه) റിപ്പോർട്ട് ചെയ്യുന്നു. അദ്ദേഹം പറഞ്ഞു: 'നബി صلى الله عليه وسلم തന്റെ സഹാബത്തിനെയും കൊണ്ട് നമസ്കരിച്ചു. ശേഷം അവരിൽ കുറച്ചാളുകളോടൊപ്പം അദ്ദേഹം ഇരുന്നു. ആ സമയം ഒരാൾ പള്ളിയിൽ പ്രവേശിച്ച് നമസ്കരിക്കാൻ നിന്നു. അയാൾ റുകുഅ് ചെയ്യുന്നു. സുജൂദിൽ ഒന്ന് കൊത്തുന്നു. അപ്പോൾ നബി പറഞ്ഞു: 'ഇയാളെ നിങ്ങൾ കണ്ടില്ലേ? ഈ സ്വഭാവത്തോടെ ഒരാൾ മരണപ്പെടാൻ ഇടയായാൽ മുഹമ്മദിന്റെ ചര്യയിലല്ലാതെയാണ് അയാൾ മരണപ്പെട്ടത്. കാക്ക രക്തത്തിൽ കൊത്തുന്നതു പോലെ ഒന്നു കൊത്തുകയാണ് അയാൾ തന്റെ നമസ്കാരത്തിൽ ചെയ്യുന്നത്. ഇതു പോലത്തെ റുകുഅ് നിർവ്വഹിക്കുകയും സുജൂദിൽ ഒന്ന് കൊത്തുകയും ചെയ്യുന്നവൻ വിശന്നു വലഞ്ഞ ഒരാൾ ഒന്നോ രണ്ടോ കാരക മാത്രം തിന്നുന്ന വനെപ്പോലെയാണ്. അതുകൊണ്ട് അയാളുടെ വിശപ്പിന് എന്താവാനാണ് (ഇബ്നു ഖുസൈമ).

മറ്റൊരു റിപ്പോർട്ടിൽ കാണാം. സുജൂദും റുകുളും പൂർണ്ണ മാക്കാതെ നമസ്കരിക്കുന്ന ഒരാളെ ഹുദൈഫ് (رضي الله عنه) കാണുകയുണ്ടായി. അപ്പോൾ അദ്ദേഹം പറഞ്ഞു: 'നീ നമസ്കരിച്ചിട്ടില്ല, ഈ അവ സ്ഥയിൽ നീ മരണപ്പെട്ടാൽ അല്ലാഹു മുഹമ്മദ് നബിയെ സൃഷ്ടിച്ച ശുദ്ധ പ്രകൃതിയിലല്ലാതെയായിരിക്കും നീ മരണപ്പെടുന്നത് (ബുഖാരി).

നമസ്കാരത്തിൽ അടക്കം ഇല്ലാതെ നിർവ്വഹിച്ചവൻ തന്റെ നമസ്കാരം ആ നിലക്ക് അസ്വീകാര്യമാണെന്ന് അറിഞ്ഞ സമയം മുതൽ ആ വഖ്തിലെ നമസ്കാരം അയാൾ രണ്ടാമതും നിർവ്വഹിക്കേണ്ടതാണ്. കഴിഞ്ഞു പോയ നമസ്കാരങ്ങൾ മുഴുവൻ വീണ്ടും നിർവ്വഹിക്കേണ്ടതില്ല. താഴെ പറയുന്ന ഹദീസിൽ നിന്നും മനസ്സിലാക്കാൻ കഴിയുന്നത് അതാണ്. റുകുളും സുജൂദും പൂർണ്ണമാക്കാതെ നമസ്കരിച്ച ഒരാളോട് അയാൾ നമസ്കാരം കഴിഞ്ഞ് പിരിഞ്ഞ് പോയപ്പോൾ നബി صلى الله عليه وسلم അയാളെ വിളിച്ചു കൊണ്ട് പറഞ്ഞു:

ارْجِعْ فَصَلِّ فَإِنَّكَ لَمْ تَصَلِّ

'മടങ്ങിപ്പോകൂ, വീണ്ടും നമസ്കരിക്കൂ. കാരണം നീ നമസ്കരിച്ചിട്ടില്ല'

അയാൾ ആ നമസ്കാരം വീണ്ടും നിർവ്വഹിച്ചു. പക്ഷെ പഴയ പോലെത്തന്നെ. പിരിഞ്ഞു പോകവെ നബി صلى الله عليه وسلم അയാളെ വീണ്ടും വിളിച്ചു. തന്റെ വാക്കുകൾ ആവർത്തിച്ചു. വീണ്ടും അയാൾ നമസ്കരിച്ചു, പഴയ പോലെത്തന്നെ. വീണ്ടും നബി صلى الله عليه وسلم അയാളെ വിളിച്ചു. തന്റെ വാക്കുകൾ ആവർത്തിച്ചു. അപ്പോൾ അയാൾ പറഞ്ഞു: 'റസൂലേ ഇതിനെക്കാൾ നല്ല രൂപത്തിൽ ചെയ്യാൻ എനിക്ക് കഴിയില്ല'. അപ്പോൾ നബി صلى الله عليه وسلم അയാൾക്ക് നമസ്കാരത്തിന്റെ രൂപം പഠിപ്പിച്ചു കൊടുത്തു. ഈ മൂന്ന് പ്രാവശ്യവും അയാൾ ആവർത്തിച്ച് നമസ്കരിച്ചത് അതേ വഖ്തിലെ നമസ്കാരം തന്നെയായിരുന്നു. നബി صلى الله عليه وسلم

അയാളെക്കൊണ്ട് മൂന്ന് പ്രാവശ്യം ആവർത്തിച്ച് നമസ്കരിച്ചതിൽ നിന്നും വിഷയത്തിന്റെ ഗൗരവം നമുക്ക് മനസ്സിലാക്കാം.

4. നമസ്കാരത്തിൽ ചലനങ്ങൾ അധികരിക്കൽ

അനേകം ആളുകളെ ഇന്ന് ബാധിച്ചിട്ടുള്ള ഒരു വിപത്താണ് നമസ്കാരത്തിൽ ചലനങ്ങളും ഗോഷ്ടികളും അധികരിക്കുക എന്നത്. ഇവർ നമസ്കാരത്തെ കേവലം പ്രഹസനമാക്കുന്നു. അല്ലാഹുവിന്റെ കൽപ്പനയെ അവർ പ്രാവർത്തികമാക്കുന്നില്ല. അല്ലാഹു പറയുന്നു:

وَقَوْمًا لِلَّهِ قَانِتِينَ

'അല്ലാഹുവിന്റെ മുമ്പിൽ ഭയഭക്തിയോടു കൂടിയായിരിക്കണം നിങ്ങൾ നിൽക്കേണ്ടത്' (അൽബഖറ).

അതുപോലെ വിജയികളായ വിശ്വാസികളുടെ വിശേഷണങ്ങൾ വിവരിച്ചപ്പോൾ ആദ്യ വിശേഷണമായി അല്ലാഹു പറഞ്ഞു:

قَدْ أَفْلَحَ الْمُؤْمِنُونَ (١) الَّذِينَ هُمْ فِي صَلَاتِهِمْ خَائِعُونَ ٢)

'സത്യവിശ്വാസികൾ തീർച്ചയായും വിജയം വരിച്ചിരിക്കുന്നു. തങ്ങളുടെ നമസ്കാരത്തിൽ ഭയഭക്തിയുള്ളവരാണവർ'. (അൽ മുഅ്മിനുൻ)

സുജൂദ് ചെയ്യുന്ന സ്ഥലത്തുള്ള മണ്ണ് നമസ്കാരത്തിനിടയിൽ നിരപ്പാക്കുന്നതിനെക്കുറിച്ച് നബി ﷺ യോട് ചോദിച്ചപ്പോൾ അദ്ദേഹം ഇപ്രകാരമാണ് മറുപടി നൽകിയത്: 'നീ നമസ്കരി ക്കുന്നതിനിടയിൽ അപ്രകാരം തടവരുത്. ഇനി താങ്കൾക്കത് അനിവാര്യമാണെങ്കിൽ ചരൽ പോലെ യുള്ളവ ഒരു പ്രാവശ്യം തടവി ശരിപ്പെടുത്താം' (അബൂദാവൂദ്).

അനാവശ്യവും തുടർച്ചയായതുമായ അധികരിച്ച ചലനങ്ങൾ നമസ്കാരത്തെ ദുർബലപ്പെടു ത്തുമെന്ന് പണ്ഡിതന്മാർ അഭിപ്രായപ്പെടുന്നു. എന്നിരിക്കെ നമസ്കാരത്തിൽ കളിക്കുന്നവരുടെ കാര്യം പറയേണ്ടതില്ലല്ലോ. അവർ അല്ലാഹുവിന്റെ മുമ്പിലാണ് നിൽക്കുന്നത്. പക്ഷെ ആബോധം അവർക്കില്ല. ചിലർ വാച്ചിൽ സമയം നോക്കുന്നു, വസ്ത്രം നേരെയൊക്കുന്നു, മൂക്ക് വൃത്തിയാ ക്കുന്നു, നഖം കടിക്കുന്നു, ഇടത്തോട്ടും വലത്തോട്ടും മേലോട്ടുമൊക്കെ ദൃഷ്ടികൾ പായിക്കുന്നു. തന്റെ കണ്ണുകൾ റാഞ്ചപ്പെടുന്നതിനെയോ തന്റെ നമസ്കാരത്തിൽ നിന്നും പിശാച് തട്ടിയെടുക്കു ന്നതിനെയോ അയാൾ ഭയപ്പെടുന്നില്ല.

5. ഇമാമിനെ മുൻകടക്കൽ

ധൃതി മനുഷ്യന്റെ കൂടെപ്പിറപ്പാണ്. അല്ലാഹു പറയുന്നു: 'മനുഷ്യൻ ഏറെ തിടുക്കം കൂട്ടുന്നവനായിരിക്കുന്നു' (അൽ ഇസ്റാഅ്: 11). എല്ലാ കാര്യങ്ങളിലും മനുഷ്യനിൽ ഇത്

പ്രകടമായി കാണുന്നു. ആരാധനകളിൽ വരെ. നബി صلی اللہ علیہ وسلم പറഞ്ഞു: 'സാവകാശം അല്ലാഹുവിൽ നിന്നുള്ളതാണ്, ധൃതി പിശാചിൽ നിന്നും' (ബൈഹഖി).

ജമാഅത്ത് നമസ്കാരത്തിൽ ചിലർ റുകൂഇലും സുജൂദിലും തക്ബീറുകളിലുമൊക്കെ മനപ്പൂർവ്വം ഇമാമിനെ മുൻ കടക്കുന്നു. സലാം വീട്ടുന്നതിൽ വരെ. ഇത്തരക്കാരെ സംബന്ധിച്ച് പ്രവാചകൻ താക്കീതു ചെയ്തുകൊണ്ട് പറയുകയുണ്ടായി:

أما يُخْتَسَى الَّذِي يَرْفَعُ رَأْسَهُ قَبْلَ الْإِمَامِ أَنْ يَحُولَ اللَّهُ رَأْسَهُ رَأْسَ جِمَارٍ

'ഇമാമിന്റെ മുമ്പായി തന്റെ തല ഉയർത്തുന്നവൻ, അവന്റെ തലയെ അല്ലാഹു കഴുതയുടെ തലയാക്കുമെന്ന് ഭയപ്പെടുന്നില്ലേ?' (മുസ്ലിം).

നമസ്കാരത്തിലേക്ക് വരുമ്പോൾപ്പോലും ശാന്തതയും അവധാനതയും ഉണ്ടായിരിക്കണമെന്ന് കൽപ്പിക്കപ്പെട്ടിരിക്കെ നമസ്കാരത്തിൽ അത് എത്രമാത്രം ഉണ്ടായിരിക്കേണ്ടതാണ്!.

നമസ്കാരത്തിൽ ഇമാമിനെ കൃത്യമായും തുടരേണ്ടതുണ്ട്. ഈ വിഷയകമായി കർമ്മശാസ്ത്ര പണ്ഡിതന്മാർ ആഴത്തിൽ ഗവേഷണം നടത്തുകയും അതിന്റെ രൂപം ക്ലിപ്തപ്പെടുത്തുകയും ചെയ്തിട്ടുണ്ട്. ഇമാം الله أكبر എന്ന് പറഞ്ഞ് കഴിഞ്ഞ ഉടനെയാണ് മഅ്മൂം ചലിക്കേണ്ടത്. അതിന് മുമ്പാകെയോ ശേഷം വൈകിപ്പിക്കുകയോ ചെയ്യാൻ പാടില്ല. സഹാബത്ത് (رضي الله عنه) നബി صلی اللہ علیہ وسلم യോട് മുൻകടക്കാതിരിക്കാൻ ജാഗ്രത കാണിച്ചിരുന്നു. ബറാഅ്ബ്നു ആസിബ് (رضي الله عنه) പറയുന്നു: 'അവർ നബി ?യോടൊപ്പം നമസ്കരിക്കുമ്പോൾ അദ്ദേഹം റുകൂഇൽ നിന്നും തല ഉയർത്തിയ ശേഷം സുജൂദിൽ തന്റെ നെറ്റിത്തടം തറയിൽ വെക്കുന്നതുവരെ അവരിൽ ഒരാളും തന്റെ മുതുകിനെ വളക്കുന്നത് ഞാൻ കണ്ടിട്ടില്ല. ശേഷമാണ് അവരെല്ലാം സുജൂദ് ചെയ്യാറുള്ളത്'. (മുസ്ലിം).

അബൂഹുറൈറ (رضي الله عنه) ഉദ്ദരിച്ച ഹദീസിൽ വന്നതു പോലെ, തക്ബീറുകളിൽ ഇമാം പ്രവാചകന്റെ ചര്യയനുസരിച്ച് പ്രവർത്തിക്കേണ്ടതുണ്ട്. അദ്ദേഹം പറയുന്നു: 'നബി صلی اللہ علیہ وسلم നമസ്കരിക്കാൻ നിന്നാൽ നമസ്കാരം തുടങ്ങുമ്പോഴും, അപ്രകാരം റുകൂഇനും സുജൂദിലേക്ക് പോവുമ്പോഴും സുജൂദിൽ നിന്നും തല ഉയർത്തുമ്പോഴും വീണ്ടും സുജൂദ് ചെയ്യുമ്പോഴും തല ഉയർത്തുമ്പോഴും തക്ബീർ ചൊല്ലിയിരുന്നു. ഇപ്രകാരം നമസ്കാരത്തിലുടനീളം അത് പൂർത്തിയാവുന്നതുവരെ ചെയ്യുമാ യിരുന്നു. രണ്ടാമത്തെ റക്അത്തിൽ നിന്ന് ഉയരുമ്പോഴും അദ്ദേഹം തക്ബീർ ചൊല്ലിയിരുന്നു' (ബുഖാരി).

ഇമാം തന്റെ ചലനങ്ങൾക്കനുസൃതമായി തക്ബീർ ചൊല്ലുകയും, ഇമാമിന്റെ തക്ബീറിനെ തുടർന്നാണ് മഅ്മൂം തക്ബീർ ചൊല്ലേണ്ടതെന്ന് അവരെ പഠിപ്പിക്കുകയും ചെയ്തിരുന്നുവെങ്കിൽ ജനങ്ങളുടെ നമസ്കാരം നന്നായിത്തീർന്നേനെ.

### 6. ദുർഗന്ധമുള്ളവൻ പള്ളിയിൽ വരൽ

അല്ലാഹുവിന് ഇബാദത്ത് ചെയ്യാൻവേണ്ടി നിർമ്മിക്കപ്പെട്ടവയാണ് പള്ളികൾ. പള്ളിയിൽ ആരാധനകൾക്ക് വേണ്ടി വരുന്ന അല്ലാഹുവിന്റെ അടയാറുകളെ അതിൽ നിന്ന്

തടയുന്നതും അതിന് തടസ്സങ്ങൾ സൃഷ്ടിക്കുന്നതും അവർക്ക് വിഷമങ്ങളും പ്രയാസങ്ങളും ഉണ്ടാക്കുന്നതും വലിയ കുറ്റമാണ്.

അല്ലാഹു പറയുന്നു: 'ആദമിന്റെ സന്തതികളെ എല്ലാ നമസ്കാര വേളകളിലും നിങ്ങൾ നിങ്ങളുടെ അലങ്കാര വസ്ത്രം അണിയുക' (അൽ അഅ്റാഫ്: 31).

ജാബിർ (رضي الله عنه) നിവേദനം ചെയ്ത ഒരു ഹദീസിൽ നബി صلی اللہ علیہ وسلم പറയുന്നു:

من أكل ثوماً أو بصلاً فليعتزلنا أو قال : فليعتزل مسجداً وليقعُد في بيته

'ആരെങ്കിലും ഉള്ളിയോ വെള്ളുള്ളിയോ തിന്നാൽ അവൻ നമ്മിൽ നിന്നും വിട്ടുനിൽക്കട്ടെ' (അല്ലെങ്കിൽ അദ്ദേഹം പറഞ്ഞത് ഇപ്രകാരമാണ്). 'അവൻ നമ്മുടെ പള്ളി ഒഴിവാക്കി അവന്റെ വീട്ടിൽ ഇരിക്കട്ടെ' (ബുഖാരി). ഇമാം മുസ്ലിം ഉദ്ദരിച്ച ഹദീസിൽ ഇപ്രകാരം കാണാം:

( مَنْ أَكَلَ الْبَصَلَ وَالثُّومَ وَالْكَرَاتَ فَلَا يَقْرَبَنَّ مَسْجِدَنَا فَإِنَّ الْمَلَائِكَةَ تَتَأَذَى مِمَّا يَتَأَذَى مِنْهُ بَنُو آدَمَ ) ( مُسْلِمٌ )

'ആരെങ്കിലും ഉള്ളിയോ വെള്ളുള്ളിയോ ദുർഗന്ധമുള്ളവാക്കുന്ന മറ്റുവല്ലതുമോ തിന്നാൽ അവൻ നമ്മുടെ പള്ളിയോട് സമീപിക്കരുത്, കാരണം മനുഷ്യന് വിഷമമുണ്ടാവുന്ന കാര്യങ്ങൾ കൊണ്ട് മലക്കുകൾക്കും വിഷമം അനുഭവപ്പെടും' (മുസ്ലിം).

വെള്ളിയാഴ്ച ഉമറുബ്നുൽ ഖത്താബ് (رضي الله عنه) ഖുതുബ നിർവ്വഹിച്ചു കൊണ്ടിരിക്കെ ഇപ്രകാരം പറഞ്ഞു: 'ജനങ്ങളേ, തീർച്ചയായും നിങ്ങൾ തിന്നുകൊണ്ടിരിക്കുന്ന ഉള്ളി, വെളുത്തുള്ളി എന്നീ രണ്ട് ചെടികളെ ശ്ലേഷ്മയായിട്ടാണ് ഞാൻ കാണുന്നത്. നബി صلی اللہ علیہ وسلم ക്ക് ആരിൽ നിന്നെങ്കിലും അവയുടെ വാസന അനുഭവപ്പെട്ടാൽ അയാളെ പള്ളിയിൽ നിന്ന് പുറത്താക്കാൻ കൽപ്പിക്കുകയും അങ്ങനെ അയാളെ ബഖീഇലേക്ക് മാറ്റുകയും ചെയ്യാറുണ്ടായിരുന്നു. അതിനാൽ അതാരെങ്കിലും തിന്നുന്നുവെങ്കിൽ വേവിച്ച് അതിന്റെ നാറ്റത്തെ ഇല്ലായ്മ ചെയ്യട്ടെ' (മുസ്ലിം).

മുഷിഞ്ഞ വസ്ത്രങ്ങളുമായും ദുർഗന്ധം വമിക്കുന്ന കക്ഷങ്ങളുമായും സോക്സുകളുമായും തങ്ങളുടെ ജോലി സ്ഥലത്തു നിന്നും നമസ്കാരത്തിന് പള്ളിയിലേക്ക് വരുന്ന ആളുകളും ഈ ഗണത്തിൽപ്പെടുന്നു. കൂടെ നമസ്കരിക്കുന്നവർക്ക് മുഷിപ്പും വെറുപ്പുമുള്ളവാക്കുന്ന വസ്ത്രത്തോടെയും ദുർഗന്ധം വമിക്കുന്ന ശരീരത്തോടെയും പള്ളികളിൽ വരാൻ പാടില്ല. എന്നാൽ ജോലിക്കാർക്ക് പ്രത്യേകമായ ചില പ്രദേശങ്ങളിലെ പള്ളികളിൽ ഇത്തരം ജോലിക്കാർ മാത്രമേ കാണപ്പെടുകയുള്ളൂ. അത്തരം പ്രദേശങ്ങളിൽ അവർ ജമാഅത്തിൽ നിന്ന് പിന്തിനിൽക്കാൻ പാടില്ല. തങ്ങളുടെ മുഷിഞ്ഞ വസ്ത്രങ്ങൾ മാറ്റി വൃത്തിയുള്ളത് ധരിച്ച് എല്ലാ ജമാഅത്തുകളിലും പങ്കെടുക്കുകയാണ് പ്രതിഫലമാഗ്രഹിക്കുന്ന ഓരോ വിശ്വാസിയും ചെയ്യേണ്ടത്.

ഇതേ ഗണത്തിൽപ്പെടുന്ന മറ്റൊരു വിഭാഗമാണ് പുകവലി എന്ന നിഷിദ്ധം ശീലമാക്കിയവർ. ദുർഗന്ധവുമായി അവർ പള്ളിയിൽ വരുന്നു. അതുമുഖേന അല്ലാഹുവിന്റെ ദാസന്മാരായ മലക്കുകളെയും നമസ്കാരത്തിന് വരുന്ന ആളുകളെയും അവർ ശല്യം ചെയ്യുന്നു.

അതിനാൽ ഓരോ മുസ്‌ലിമും നിഷിദ്ധമായ പുകവലിയിൽ നിന്നും വിട്ടു നിൽക്കുകയും, അമിതവ്യയവും ആരോഗ്യ ഹാനിയും ഒഴിവാക്കുകയും ചെയ്യട്ടെ.

7. കച്ചവടച്ചരക്കിന്റെ ന്യൂനതകൾ മറച്ചുവെക്കൽ

വിൽപ്പനക്കുവെച്ച ഒരു കുമ്പാരം ഭക്ഷണ സാധനങ്ങളുടെ അരികിലൂടെ ഒരിക്കൽ നബി صلی اللہ علیہ وسلم നടന്നു പോയി. അപ്പോൾ അദ്ദേഹം തന്റെ കൈ അതിനുള്ളിൽ പ്രവേശിപ്പിച്ചു. അതിനുള്ളിൽ നിന്നും കൈക്ക് നനവ് പറ്റി. അദ്ദേഹം ചോദിച്ചു: 'ഭക്ഷണക്കാരാ ഇതെന്താണ്?' അയാൾ പറഞ്ഞു: 'മഴ ബാധിച്ചതാണ് അല്ലാഹുവിന്റെ ദൂതരെ'. അപ്പോൾ നബി صلی اللہ علیہ وسلم പറഞ്ഞു: 'എങ്കിൽ ആളുകൾ കാണത്തക്കവണ്ണം അത് മുകൾ ഭാഗത്താക്കിക്കൂടെ? നമ്മെ വഞ്ചിച്ചവൻ നമ്മുടെ കൂട്ടത്തിൽ പെട്ടവനല്ല' (മുസ്‌ലിം).

അല്ലാഹുവിനെ ഭയമില്ലാത്ത എത്രയോ കച്ചവടക്കാർ ഇന്ന് ചരക്കുകളുടെ ന്യൂനത മറച്ചു വെക്കാൻ ശ്രമിക്കുന്നു. ന്യൂനതയുടെ മീതെ വല്ലതും കൊണ്ട് മറക്കുകയോ കേടു പാടുള്ളതോ പഴകിയതോ ആയ സാധനങ്ങൾ പുതിയ ചരക്കുകളുടെ കൂടെ കലർത്തുകയോ ഉപയോഗിക്കാൻ അനുവദനീയമായ തിയ്യതി അവസാനിച്ച വസ്തുവിന്റെ മേൽ പുതിയ തിയ്യതി ഇടുകയോ പോലെ ഇന്ന് പലമാർഗ്ഗങ്ങളും കച്ചവടക്കാർ ഉപയോഗിച്ചു കൊണ്ടിരിക്കുന്നു. അതു പോലെ വാഹനങ്ങൾ, മറ്റു ഉപകരണങ്ങൾ, കന്നുകാലികൾ പോലെ വിൽക്കപ്പെടുന്നവയുടെ ന്യൂനതകൾ കച്ചവടക്കാർ മറച്ചു വെക്കുന്നു. ഇതെല്ലാം തന്നെ നിഷിദ്ധമാണ്. നബി صلی اللہ علیہ وسلم പറഞ്ഞു:

المسلم أخو المسلم ولا يجل لمسلم باع من أخيه بيعاً فيه عيب إلا بيته له

'മുസ്‌ലിം മുസ്‌ലിമിന്റെ സഹോദരനാണ്. താൻ കച്ചവടം നടത്തുന്ന ചരക്കിൽ വല്ല ന്യൂനതയും ഉണ്ടായിട്ട് അത് വെളിപ്പെടുത്താതെ വിൽപ്പന നടത്താൻ ഒരു മുസ്‌ലിമിന് പാടുള്ളതല്ല'.

പ്രത്യക്ഷതയിൽ കാണുന്ന കാഴ്ചപ്പാടിൽ വില പറഞ്ഞ് വിൽക്കുമ്പോൾ തനിക്ക് കുറ്റമില്ല എന്ന് ചിലർ വിചാരിക്കുന്നു. എന്നാൽ കച്ചവട വസ്തുവിന്റെ ന്യൂനത മറച്ചു വെച്ചു കൊണ്ടാണ് ഈ മൊത്തക്കച്ചവടമെങ്കിൽ അത് ഹറാം തന്നെയാണ്. ഇത്തരം കച്ചവടങ്ങൾ അനുഗ്രഹരഹിതമാണ്. നബി صلی اللہ علیہ وسلم പറഞ്ഞു:

(الْبَيْعَانِ بِالْخَبَائِرِ مَا لَمْ يَنْفَرَقَا - أَوْ قَالَ حَتَّى يَنْفَرَقَا - فَإِنْ صَدَقَا وَبَيَّنَّا بُورِكَ لَهُمَا فِي بَيْعِهِمَا، وَإِنْ كَتَمَا وَكَذَبَا مُجِئَتْ بَرَكَةٌ بَيْعِهِمَا) (البخاري)

'രണ്ട് കച്ചവടക്കാർ (കച്ചവടശേഷം) തമ്മിൽ പിരിയുന്നതു വരെ (കച്ചവടം സ്ഥിരപ്പെടുത്താനോ ഒഴിയാനോ) സ്വാതന്ത്ര്യമുള്ളവരാണ്. അവർ സത്യം പറയുകയും ന്യൂനതകളെ വെളിപ്പെടുത്തുകയും ചെയ്താൽ അവരുടെ കച്ചവടത്തിൽ അനുഗ്രഹം ചെയ്യപ്പെട്ടു. അവർ കളവ് പറയുകയും ന്യൂനതകൾ മറച്ചു വെക്കുകയും ചെയ്താൽ അവരുടെ കച്ചവടത്തിന്റെ അനുഗ്രഹം പാഴാവുകയും ചെയ്തു' (ബുഖാരി).

ചിലവിന് കൊടുക്കുന്നതിൽ മക്കളുടെ ആവശ്യം പരിഗണിച്ച് ഏറ്റകുറവ് ഉണ്ടാകാം. എന്നാൽ സമ്മാനങ്ങൾ കൊടുക്കുമ്പോൾ നീതി പുലർത്തണം

8. മക്കൾക്കിടയിൽ അനീതി കാണിക്കൽ

ചില ആളുകൾ തങ്ങളുടെ സന്താനങ്ങളിൽ ചിലർക്ക് കൊടുക്കാതെ മറ്റു ചിലർക്ക് മാത്രം സമ്മാനങ്ങളും ദാനങ്ങളുമൊക്കെ നൽകാറുണ്ട്. രോഗം, കട ബാധ്യത, പഠനാവശ്യത്തിനുള്ള സഹായങ്ങൾ, വലിയ കുടുംബത്തെ പോറ്റുന്നവനെ സഹായിക്കൽ, ഉന്നത വിദ്യാഭ്യാസത്തിനുള്ള സഹായം, പോലെയുള്ള കാര്യങ്ങളിലൊക്കെ ചില മക്കളെ പ്രത്യേകം പരിഗണിക്കുകയും മറ്റുള്ളവരെ തഴയുകയും ചെയ്യുന്നു, എന്നാൽ ശറഇയായ പ്രത്യേക കാരണങ്ങളുണ്ടെങ്കിലൊഴികെ അത് നിഷിദ്ധമായ പ്രവർത്തിയാണ്. തന്റെ ഏതെങ്കിലും മകന് വേണ്ടി ഒരുകാര്യം താൻ ചെയ്താൽ തന്റെ മറ്റേ മകനും ഇതേപോലെ ഒരു ആവശ്യം നേരിടുമ്പോൾ ആദ്യത്തേവന് ചെയ്ത് കൊടുത്ത പ്രകാരം തന്നെ ഇവനും ചെയ്ത് കൊടുക്കണമെന്ന ഉദ്ദേശ്യം പിതാവിന് നിർബന്ധമായും ഉണ്ടായിരിക്കണം. അല്ലാഹു പറയുന്നു:

8 (اغْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ (المائدة : 8)

'നിങ്ങൾ നീതി പാലിക്കുക, അതാണ് സൂക്ഷ്മതക്ക് ഏറ്റവും അനുയോജ്യമായത്. നിങ്ങൾ അല്ലാഹുവെ സൂക്ഷിക്കുകയും ചെയ്യുക' (അൽ മാഇദ: 8).

നുഅ്മാനുബ്നുബശീർ (رضي الله عنه) വിൽ നിന്നും നിവേദനം. അദ്ദേഹത്തിന്റെ പിതാവ് അദ്ദേഹത്തെയും കൊണ്ട് റസൂൽ صلی اللہ علیہ وسلم യുടെ അടുക്കൽ വന്നു. ശേഷം പറഞ്ഞു: 'ഞാൻ എന്റെ ഈ പുത്രന് എന്റെ പക്കൽ ഉണ്ടായിരുന്ന ഒരു അടിമയെ സമ്മാനമായി നൽകിയിരിക്കുന്നു'. അപ്പോൾ നബി صلی اللہ علیہ وسلم ചോദിച്ചു: 'എല്ലാ പുത്രന്മാർക്കും അതു പോലെ നൽകിയിട്ടുണ്ടോ?' അയാൾ പറഞ്ഞു: 'ഇല്ല'. അപ്പോൾ നബി صلی اللہ علیہ وسلم പറഞ്ഞു: 'എങ്കിലത് തിരിച്ചുവാങ്ങുക' (ബുഖാരി). മറ്റൊരു റിപ്പോർട്ടിൽ കാണാം. നബി صلی اللہ علیہ وسلم പറഞ്ഞു:

(فَاتَّقُوا اللَّهَ، وَاغْدِلُوا بَيْنَ أَوْلَادِكُمْ) (البخاري

'അതിനാൽ നിങ്ങൾ അല്ലാഹുവെ സൂക്ഷിക്കുക, നിങ്ങളുടെ മക്കൾക്കിടയിൽ നിങ്ങൾ നീതി പാലിക്കുകയും ചെയ്യുക'. അങ്ങനെ അയാൾ തന്റെ മകന് നൽകിയ സമ്മാനം തിരിച്ചു വാങ്ങി. (ബുഖാരി). മറ്റൊരു റിപ്പോർട്ടിൽ ഇപ്രകാരമാണുള്ളത്:

(فَلَا تُشْهِدْنِي إِذَا فِئْتِي لَا أَشْهَدُ عَلَى جَوْرٍ) (مسلم

'എങ്കിൽ എന്നെ അതിന് സാക്ഷിയാക്കേണ്ട, കാരണം അനീതിക്ക് ഞാൻ സാക്ഷ്യം വഹിക്കുകയില്ല' (മുസ്ലിം).

എന്നാൽ സമ്മാനം ആണിന് രണ്ട് പെൺ ഓഹരിയാണ് നൽകേണ്ടത്. ഇമാം അഹ്മദിന്റെ അഭിപ്രായം ഇതാണ്. ചില കുടുംബങ്ങളിൽ വീക്ഷിക്കുമ്പോൾ ചില പിതാക്കൾ തങ്ങളുടെ മക്കളിൽ ചിലരെ മാത്രം പരിഗണിച്ച് നൽകുന്നതിൽ അല്ലാഹുവിനെ സൂക്ഷിക്കുന്നില്ല എന്ന് കാണാൻ സാധിക്കുന്നു. ഇപ്രകാരം ചെയ്യുന്നതിന്റെ ഫലമായി അവരിൽ ചിലർക്ക് ചിലരോട് രോഷം ഉണ്ടാകുവാനും അവർക്കിടയിൽ ക്രോധവും ശത്രുതയും മുളപൊട്ടുവാനും കാരണ മാവുന്നു. ചിലർ തങ്ങളുടെ ഭാര്യമാരിൽ ഒരാളുടെ മക്കൾക്ക് പ്രത്യേകമായി നൽകുകയും മറ്റവളുടെ മക്കൾക്ക് നൽകാതിരിക്കുകയും ചെയ്യുന്നു.

ഒരുവളുടെ മക്കൾക്ക് ഉന്നത വിദ്യാലയങ്ങളിൽ പ്രവേശനം വാങ്ങിക്കൊടുക്കുകയും മറ്റുവളുടെ മക്കളെ അവഗണിക്കുകയും ചെയ്യുന്നു. ഇങ്ങനെ തടയപ്പെടുന്ന മക്കൾ ഭാവിയിൽ പിതാക്കൾക്ക് പുണ്യം ചെയ്യുകയില്ല. മക്കൾക്കിടയിൽ അനീതി പുലർത്തുന്ന ആളുകളെക്കുറിച്ച് നബി صلی اللہ علیہ وسلم ചോദിച്ചു:

(أليس يسُرُّكَ أَنْ يَكُونُوا إِلَيْكَ فِي الْبَرِّ سَوَاءً) (مسلم)

'അവരെല്ലാവരും ഒരേപോലെ നിനക്ക് നന്മ ചെയ്യുന്നത് നിന്നെ സന്തോഷിപ്പിക്കുന്നില്ലേ?' (മുസ്ലിം).

### 9. വീട്ടാനുദ്ദേശ്യമില്ലാതെ കടം വാങ്ങൽ

അല്ലാഹു പറയുന്നു:

(إِنَّ اللَّهَ يُأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا (النساء : 58)

'നിശ്ചയം, അമാനത്തുകൾ അതിന്റെ അവകാശികളിലേക്ക് കൊടുത്തു വീട്ടണമെന്ന് അല്ലാഹു നിങ്ങളോട് കൽപ്പിക്കുന്നു' (അന്നിസാഅ്: 58)

കടം വാങ്ങുന്ന കാര്യത്തിൽ ആളുകൾ കാണിക്കുന്ന അലസ മനോഭാവം ഇന്ന് വളരെ വ്യാപകമായിരിക്കുകയാണ്. ചില ആളുകൾ അത്യാവശ്യത്തിനു വേണ്ടിയല്ല കടം വാങ്ങുന്നത്. മറിച്ച് ജീവിത സൗകര്യങ്ങൾ വികസിപ്പിക്കുന്നതിനും വാഹനങ്ങൾ വീട്ടുപകരണങ്ങൾ പോലെ നശിച്ചു പോകുന്ന വസ്തുക്കൾ വാങ്ങിക്കൂട്ടി മറ്റുള്ളവരെക്കാൾ മികവു കാട്ടാനും വേണ്ടിയാണ്. തവണകളായി പണമടക്കുന്ന വ്യവസ്ഥയിൽ (ഇൻസ്റ്റാൾമെന്റ്) സാധനങ്ങൾ നൽകുന്ന കച്ചവടക്കാരുടെ അടുത്താണ് അധികമാളുകളും കടം വാങ്ങാൻ എത്തിപ്പെടുന്നത്. കടം വാങ്ങുന്നതിൽ ആളുകൾ കാണിക്കുന്ന അലംഭാവം അത് കൊടുത്തു വീട്ടുന്നതിൽ അലസ നിലപാട് സ്വീകരിക്കാനും അല്ലെങ്കിൽ അന്യരുടെ മുതൽ നഷ്ടപ്പെടാനും കാരണമാവും. ഇത്തരം അലംഭാവത്തിന്റെ അനന്തരഫലത്തെക്കുറിച്ച് ജാഗ്രതപ്പെടുത്തി നബി صلی اللہ علیہ وسلم പറഞ്ഞു:

(مَنْ أَخَذَ أَمْوَالَ النَّاسِ يُرِيدُ أَدَاءَهَا أَدَّى اللَّهُ عَنْهُ، وَمَنْ أَخَذَ يُرِيدُ إِتْلَافَهَا أَتْلَفَهُ اللَّهُ (البخاري)

'വീട്ടാൻ ഉദ്ദേശിച്ചുകൊണ്ട് ജനങ്ങളുടെ സമ്പത്ത് വാങ്ങുന്നവൻ അല്ലാഹു വീട്ടിക്കൊടുക്കുന്നതാണ്. അത് നശിപ്പിക്കാൻ ഉദ്ദേശിച്ചു കൊണ്ട് വാങ്ങുന്നവനെ അല്ലാഹു നശിപ്പിക്കുന്നതാണ്' (ബുഖാരി).

ആളുകൾ കടമിടപാടുകളിൽ വളരെ അലസമായ നിലപാടാണ് സ്വീകരിക്കുന്നത്. അത് നിസ്സാരമായ കാര്യമാണെന്നാണവർ കരുതുന്നത്. എന്നാൽ അത് അല്ലാഹുവിന്റെ അടുക്കൽ വമ്പിച്ചതാകുന്നു. എത്രത്തോളമെന്നാൽ ഒരു രക്ത സാക്ഷിക്കുള്ള മഹത്തായ പ്രത്യേകതകളും മഹത്തായ പ്രതിഫലവും ഉന്നതമായ സ്ഥാനങ്ങളോടുകൂടിയൊപ്പം കടബാധ്യതയുണ്ടെങ്കിൽ അത് വീട്ടാതെ പരലോകത്ത് രക്ഷ നേടുവാൻ സാധ്യമല്ല. നബി صلی اللہ علیہ وسلم പറഞ്ഞു: 'അല്ലാഹു പരിശുദ്ധൻ! കട മിടപാടിൽ എത്ര കർക്കശമായാണ് അല്ലാഹു നിയമമവതരിപ്പിച്ചിരിക്കുന്നത്. എന്റെ ആത്മാവ് ആരുടെ കൈയിലാണോ അവൻ

തന്നെയാണ് സത്യം, ഒരാൾ അല്ലാഹുവിന്റെ മാർഗ്ഗത്തിൽ രക്ത സാക്ഷിയാവുകയും ശേഷം ജീവിപ്പിക്കപ്പെടുകയും വീണ്ടും രക്ത സാക്ഷിയാവുകയും വീണ്ടും ജീവിപ്പിക്കപ്പെടുകയും വീണ്ടും രക്തസാക്ഷിയാവുകയും ചെയ്താലും അയാളുടെമേൽ കടബാധ്യതയുണ്ടെങ്കിൽ അത് വീട്ടപ്പെടുന്നത് വരെ അദ്ദേഹം സ്വർഗ്ഗത്തിൽ പ്രവേശിപ്പിക്കപ്പെടുകയില്ല' (നസാഇ).

ഒരു രക്തസാക്ഷിയുടെ അവസ്ഥ ഇതാണെങ്കിൽ അലസൻമാരും വീഴ്ച വരുത്തുന്നവരുമായ ഇക്കൂട്ടരുടെ അവസ്ഥയെന്തായിരിക്കും!?

### 10. പരദൂഷണം

പല സദസ്സുകളിലെയും വിശേഷ കനിയാണ് മുസ്ലിം സഹോദരങ്ങളുടെ അഭിമാനത്തെ വ്രണപ്പെടുത്തലും പരദൂഷണം പറയലും. അല്ലാഹു അതിനെ വിരോധിക്കുകയും തന്റെ അടിമകളെ അതിൽ നിന്നും അകറ്റുകയും മനസ്സിൽ വെറുപ്പുളവാക്കുന്ന ഒരു ഉപമയിലൂടെ അവരെ ഉദാഹരിക്കുകയും ചെയ്തു. അല്ലാഹു പറയുന്നു:

'നിങ്ങൾ അന്വേഷിച്ചു പരദൂഷണം പറയുകയും അരുത്. തന്റെ സഹോദരൻ മരിച്ച് കിടക്കുമ്പോൾ അവന്റെ മാംസം ഭക്ഷിക്കുവാൻ നിങ്ങളിൽ ആരെങ്കിലും ഇഷ്ടപ്പെടുമോ? എന്നാൽ അത് (ശവം തിന്നുന്നത്) നിങ്ങൾ വെറുക്കുകയാണ് ചെയ്യുന്നത്' (49:12).

പരദൂഷണം കൊണ്ട് എന്താണ് അർത്ഥമാക്കുന്നതെന്ന് പ്രവാചകൻ നമുക്ക് വിവരിച്ചുതന്നു. അദ്ദേഹം ചോദിച്ചു: 'പരദൂഷണം എന്താണെന്ന് നിങ്ങൾക്കറിയുമോ? അവർ പറഞ്ഞു: 'അല്ലാഹുവിനും അവന്റെ ദൂതനും അറിയാം'. അദ്ദേഹം പറഞ്ഞു: 'നിന്റെ സഹോദരൻ വെറുക്കുന്ന കാര്യം നീ പറയലാണ്'. അവർ ചോദിച്ചു: 'പ്രവാചകരേ ഞാൻ പറയുന്ന കാര്യം എന്റെ സഹോദരനിൽ ഉള്ളതാണെങ്കിലോ? അദ്ദേഹം പറഞ്ഞു: 'നീ പറയുന്നത് അവനിൽ ഉള്ളതാണെങ്കിൽ നീ അവനെക്കുറിച്ച് പരദൂഷണം പറഞ്ഞു. അവനിൽ ഇല്ലാത്തതാണ് നീ പറയുന്നതെങ്കിൽ നീ അവനെക്കുറിച്ച് അപവാദം പറഞ്ഞു' (മുസ്ലിം).

നിന്റെ സഹോദരൻ വെറുക്കുന്നത് പറയലാണ് പരദൂഷണം. അത് അവന്റെ ശരീരത്തെക്കുറിച്ചാണെങ്കിലും ദീനീ കാര്യത്തിലാണെങ്കിലും ഭൗതിക കാര്യങ്ങളിലോ ആത്മീയ കാര്യങ്ങളിലോ സ്വഭാവത്തിലോ ആണെങ്കിലും ശരി. ഇതിന് വ്യത്യസ്ത രൂപങ്ങളുണ്ട്. അതിൽപ്പെട്ടതാണ് അവന്റെ കുറ്റങ്ങളും കുറവുകളും ആക്ഷേപ രൂപത്തിൽ സംസാരിക്കുക എന്നത്.

പരദൂഷണം വളരെ മോശവും മറ്റൊരുവുമായിട്ടുകൂടി അതിൽ ആളുകൾ വളരെ ലാഘവത്വം കാണിക്കുന്നു. പ്രവാചകൻ صلی اللہ علیہ وسلم പറഞ്ഞതു പോലെ:

പരദൂഷണം പറയപ്പെടുന്ന സദസ്സിൽ പരദൂഷണത്തിന് വിധേയനാവുന്ന തന്റെ സഹോദരനെത്തൊട്ട് ആ തിന്മയെ തടയുക എന്നത് സദസ്സിലുള്ളവരുടെ ബാധ്യതയാണ്.

നന്മ കൽപ്പിക്കലും തിന്മ തടയലും ഓരോരുത്തരുടെയും ബാധ്യതയാണ്. അതിനാൽ തന്റെ മുസ്ലിം സഹോദരൻ ഒരു സദസ്സിൽ പരദൂഷണത്തിന് വിധേയനാകുന്നുവെങ്കിൽ അതിനെ

തടയണം. നബി صلی اللہ علیہ وسلم ഇക്കാര്യത്തിന് വളരെ പ്രോൽസാഹനം നൽകി. അദ്ദേഹം പറഞ്ഞു: 'ആരെങ്കിലും തന്റെ സഹോദരന്റെ അഭിമാനഹാനിയെ പ്രതിരോധിച്ചാൽ അല്ലാഹു അന്ത്യനാളിൽ അവന്റെ മുഖത്തെത്തൊട്ട് നരകത്തെ അകറ്റുന്നതാണ്'.

11. ഏഷണി

വാക്കുകൾ ഒരാളിൽനിന്നും മറ്റുള്ളവരിലേക്ക് എത്തിക്കുക എന്നത് വലിയ കുഴപ്പത്തിനും ബന്ധങ്ങൾ വിച്ഛേദിക്കപ്പെടുവാനും ആളുകൾക്കിടയിൽ വെറുപ്പും വിദ്വേഷവും ശത്രുതയും ഉണ്ടാകുവാനും കാരണമാവുന്നു. ഈ പ്രവർത്തി ചെയ്യുന്നവരെ അല്ലാഹു ആക്ഷേപിക്കുകയുണ്ടായി. അല്ലാഹു പറയുന്നു:

10:11: (وَلَا تُطْغِ كُلُّ جَلْفٍ مَّيْمِينٍ (١٠) هَمَّازٍ مَّشَاءٍ بِنَمِيمٍ (١١) (الْقلم))

'അധികമായി സത്യം ചെയ്യുന്നവനും നീചനും കുത്തുവാക്ക് പറയുന്നവനും ഏഷണിയുമായി നടക്കുന്നവനുമായ യാതൊരാളെയും നീ അനുസരിച്ച് പോവരുത്' (അൽ ഖലം: 10,11).

( لا يدخل الجنة قتات ) (رضي الله عنه) ഉദ്ധരിക്കുന്നു: ( لا يدخل الجنة قتات ) 'ഏഷണിക്കാരൻ സ്വർഗ്ഗത്തിൽ പ്രവേശിക്കുകയില്ല'(ബുഖാരി). ഇബ്നു അബ്ബാസ്(رضي الله عنه) പറയുന്നു: 'നബി صلی اللہ علیہ وسلم മദീനയിലെ തോട്ടത്തിലൂടെ നടന്നു പോകവെ, വെള്ളപ്പൊക്കത്തിൽ ശിക്ഷിക്കപ്പെട്ടുകൊണ്ടിരിക്കുന്ന രണ്ടാളുകളുടെ ശബ്ദം അദ്ദേഹം കേട്ടു. അപ്പോൾ നബി صلی اللہ علیہ وسلم പറഞ്ഞു: 'അവർ രണ്ടുപേരും ശിക്ഷിക്കപ്പെട്ടുകൊണ്ടിരിക്കുകയാണ്. ഒരു വൻപാപത്തിനല്ല അവർ ശിക്ഷിക്കപ്പെടുന്നത്. ശേഷം അദ്ദേഹം പറഞ്ഞു: അതേ. (മറ്റൊരു റിപ്പോർട്ടിൽ തീർച്ചയായും അത് വലിയ പാപം തന്നെയാണ് എന്നുമുണ്ട്). അവരിൽ ഒരുവൻ തന്റെ വിസർജനത്തിൽ നിന്നും മറ സ്പീകരിച്ചിരുന്നില്ല. അപരൻ ഏഷണിയുമായി നടക്കുന്നവനായിരുന്നു' (ബുഖാരി).

ഭാര്യ ഭർത്താക്കന്മാർ തന്റെ ഇണയുടെ ന്യൂനതകൾ മറ്റുള്ളവരെ അറിയിക്കുക എന്നത് ബ്ലേപ്പമായ ഈ ദുഷ്കൃത്യത്തിന്റെ മറ്റൊരു രൂപമാണ്. അതു പോലെ ഭാര്യഭർത്താക്കന്മാരെ തമ്മിൽ തെറ്റിക്കുവാൻ ഭർത്താവിനോടും ഭാര്യയോടും തന്റെ ഇണയെക്കുറിച്ച് മോശമായ വിവരങ്ങൾ എത്തിച്ചു കൊടുക്കലും ഈ ഗണത്തിൽപ്പെടുന്നു. അപ്രകാരം തന്നെ തന്റെ സഹപ്രവർത്തകരെ കുറിച്ച് അവരുടെ സംസാരങ്ങളും മറ്റും ഉയർന്ന ഉദ്യോഗസ്ഥരോടും മുദീറിനോടുമൊക്കെ എത്തിച്ചു കൊടുക്കുക എന്നതും ഇത്തരം നിഷിദ്ധമായ ഏഷണിയുടെ രൂപഭേദമത്രെ.

12. വസ്ത്രം വലിച്ചിഴക്കൽ

ജനങ്ങൾ നിസ്സാരമായി കാണുന്നതും എന്നാൽ അല്ലാഹുവിങ്കൽ ഭയങ്കരമായതുമായൊരു കാര്യമാണ് വസ്ത്രം നെരിയാണികൾക്കു കീഴെ ഇറക്കുന്നതും, നിലം സ്പർശിക്കുമാറ് ധരിക്കുന്നതുമെല്ലാം. ചിലർ വസ്ത്രം പിറകിൽ വലിച്ചിഴക്കുന്നതും കാണാം.

നബി صلی اللہ علیہ وسلم പറഞ്ഞതായി അബൂദർദ്ദ് (رضي الله عنه) വിൽ നിന്നും നിവേദനം ചെയ്യുന്നു: 'മുൻ വിഭാഗം ആളുകളോട് അല്ലാഹു അന്ത്യനാളിൽ സംസാരിക്കുകയോ അവരിലേക്ക് കാര്യത്തിന്റെ നോട്ടം നോക്കുകയോ അവരെ സംസാരിക്കുകയോ ഇല്ല, അവർക്ക്

വേദനിപ്പിക്കുന്ന ശിക്ഷയുമാണ്. വലി ചിഴക്കുന്നവൻ, (മറ്റൊരു റിപ്പോർട്ടിൽ വസ്ത്രം വലിച്ചിഴക്കുന്നവൻ എന്നാണുള്ളത്) ചെയ്ത ഗുണം എടുത്ത് പറയുന്നവൻ, (മറ്റൊരു റിപ്പോർട്ടിൽ അവൻ കൊടുക്കുന്നതൊന്നും എടുത്തു പറയാതെ വിടുകയില്ല എന്നും കാണാം) കള്ള സത്യത്തിലൂടെ തന്റെ ചരക്ക് വിറ്റഴിക്കുന്നവൻ (എന്നിവ രാണവർ) (മുസ്ലിം).

താൻ വസ്ത്രം വലിച്ചിഴക്കുന്നത് അഹങ്കാരമായിക്കൊണ്ടല്ല എന്ന് പറയുന്നവർ അസ്പീകാര്യ മായൊരു പുകഴ്ത്തൽ തന്നെപ്പറ്റി പുറപ്പെടുവിക്കുക മാത്രമാണ് ചെയ്യുന്നത്. വസ്ത്രം വലിച്ചിഴക്കുന്നവർക്കുള്ള താക്കീത് അഹങ്കാരത്തോടെ ചെയ്യുന്നവർക്കും അല്ലാത്തവർക്കും ഒരുപോലെ പൊതുവാണ്. നബി صلی اللہ علیہ وسلم യുടെ വാക്കുകൾ സൂചിപ്പിക്കുന്നത് അതാണ്:

'നെരിയാണികൾക്ക് താഴെയുള്ള വസ്ത്രം നരകത്തിലാണ്'(അഹ്മദ്).(ആ വസ്ത്രം ധരിക്കപ്പെട്ട ഭാഗവും നരകത്തിലാണ് എന്നാണ് ഉദ്ദേശ്യം). വസ്ത്രം വലിച്ചിഴക്കുന്നത് അഹങ്കാരത്തോടെയാണെങ്കിൽ അതിന്റെ ശിക്ഷ കൂടുതൽ കഠിനവും ഭയങ്കരവുമായിരിക്കും. അതാണ് നബി صلی اللہ علیہ وسلم യുടെ വാക്കുകളിൽ നമുക്ക് ദർശിക്കാൻ കഴിയുന്നത്. അദ്ദേഹം പറയുന്നു:

(مَنْ جَرَّ ثَوْبَهُ خِيَلَاءَ لَمْ يَنْظُرِ اللَّهُ إِلَيْهِ يَوْمَ الْقِيَامَةِ) (البخاري)

ആരെങ്കിലും അഹങ്കാരത്തോടെ വസ്ത്രം വലിച്ചിഴച്ചാൽ അന്ത്യദിനത്തിൽ അല്ലാഹു അവനിലേക്ക് (കരുണയോടെ) നോക്കുകയില്ല' (ബുഖാരി). അവൻ രണ്ട് നിഷിദ്ധങ്ങളെ ഒരുമിച്ചു കൂട്ടിയതാണതിന് കാരണം. ഏത് വസ്ത്രം വലിച്ചിഴക്കുന്നതും നിഷിദ്ധം തന്നെയാണ്. നബി صلی اللہ علیہ وسلم യിൽ നിന്നും ഇബ്നു ഉമർ (رضي الله عنه) ഉദ്ധരിക്കുന്നു: 'ഉടുമുണ്ടിലും നീളക്കുപ്പായത്തിലും തലപ്പാവിലുമെല്ലാം വലിച്ചിഴക്കൽ (നിഷിദ്ധമെന്നത്) ബാധകമാണ്. ഇതിൽ ഏതെങ്കിലും ഒന്ന് ആരെങ്കിലും അഹങ്കാരപൂർവ്വം വലിച്ചിഴക്കുന്നുവെങ്കിൽ അന്ത്യനാളിൽ അല്ലാഹു അവനെ (കരുണയുടെ നോട്ടം) നോക്കുകയില്ല' (അബൂ ദാവൂദ്).

എന്നാൽ കാറ്റടിക്കുകയോ മറ്റോ സംഭവിക്കുമ്പോൾ തന്റെ പാദങ്ങൾ വെളിവാകാതിരിക്കാൻ സൂക്ഷ്മതക്ക് വേണ്ടി സ്ത്രീക്ക് ഒരു ചാണോ ഒരു മുഴമോ വസ്ത്രം നീട്ടിയിടാവുന്നതാണ്. എന്നാൽ ചില കല്യാണ വസ്ത്രങ്ങളെപ്പോലെ ചാണുകളും മീറ്ററുകളുമായി പരിധിവിട്ട നീളത്തിൽ വസ്ത്രം ഉടുക്കുന്നത് അനുവദനീയമല്ല. എത്രത്തോളമെന്നാൽ വധുവിന്റെ കല്യാണവസ്ത്രം അവളുടെ പിറകിൽ ചുരുട്ടി കൂട്ടിപ്പിടിക്കേണ്ടുന്ന ഗതികേട് വരാറുണ്ട്.

13. അയൽവാസിയെ ഉപദ്രവിക്കൽ

അയൽവാസികളെക്കുറിച്ച് അല്ലാഹു അവന്റെ ഗ്രന്ഥത്തിലൂടെ നമ്മോട് ഉപദേശിച്ചിട്ടുണ്ട്. അവൻ പറയുന്നു:

وَعَدُّوا لِلَّهِ وَلَا تَسْرِكُوا بِهِ شَيْئًا وَلَا تَدِينُوا أَيْدِيَكُمْ إِحْسًا وَبِذِي الْقُرْبَىٰ وَالْقُرْبَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ وَالْجَارِ وَالْجُنُبِ وَالصَّاحِبِ بِالْجَنبِ وَالسَّبِيلِ وَمَا مَلَكَتْ أَيْمَانُكُمْ إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا

'നിങ്ങൾ അല്ലാഹുവെ ആരാധിക്കുകയും അവനോട് യാതൊന്നിനെയും പങ്കുചേർക്കാതിരിക്കുകയും മാതാപിതാക്കളോട് നല്ലനിലയിൽ വർത്തിക്കുകയും ചെയ്യുക. ബന്ധുക്കളോടും അനാഥകളോടും പാവങ്ങളോടും കുടുംബബന്ധമുള്ള അയൽക്കാരോടും അന്യരായ അയൽക്കാരോടും സഹ വാസിയോടും വഴിപോക്കനോടും നിങ്ങളുടെ വലതുകൈകൾ ഉടമപ്പെടുത്തിയ അടിമകളോടും നല്ലനിലയിൽ വർത്തിക്കുക. പൊങ്ങച്ചക്കാരനും ദുരഭിമാനിയുമായിട്ടുള്ള ആരെയും അല്ലാഹു ഒരിക്കലും ഇഷ്ടപ്പെടുകയില്ല'(അന്നിസാഅ്:36)

അയൽവാസിയുടെ അവകാശത്തിന്റെ മഹത്വം കാരണത്താൽ തന്നെ അവനെ ഉപദ്രവിക്കുക എന്നത് നിഷിദ്ധങ്ങളിൽപ്പെട്ടതാണ്. പ്രവാചകൻ صلی اللہ علیہ وسلم പറഞ്ഞതായി അബൂശുറൈഹ് (رضي الله عنه) നിവേദനം ചെയ്യുന്നു:

(والله لا يؤمن ، والله لا يؤمن ، والله لا يؤمن ، قِيلَ وَمَنْ يَا رَسُولَ اللَّهِ ؟ قَالَ : الَّذِي لَا يَأْمَنُ جَارَهُ بَوَائِقِهِ (البخاري

'അല്ലാഹുവാണ് അവൻ വിശ്വാസിയായവുകയില്ല, അല്ലാഹുവാണ് അവൻ വിശ്വാസിയായവുകയില്ല, അല്ലാഹുവാണ് അവൻ വിശ്വാസിയായവുകയില്ല. അപ്പോൾ ചോദിക്കപ്പെട്ടു: 'അല്ലാഹുവിന്റെ ദൂതരെ ആരാണവൻ'? നബി صلی اللہ علیہ وسلم പറഞ്ഞു: 'ഏതൊരുത്തന്റെ ഉപദ്രവത്തിൽ നിന്നും അവന്റെ അയൽവാസി നിർഭയനാവുന്നില്ലെങ്കിലോ അവനാണവൻ' (ബുഖാരി).

ഒരു അയൽക്കാരനെ മറ്റൊരു അയൽക്കാരൻ പുകഴ്ത്തുകയോ ആക്ഷേപിക്കുകയോ ചെയ്യുന്നത് അയൽവാസിക്ക് ചെയ്യുന്ന നന്മയുടെയും ഉപദ്രവത്തിന്റെയും അളവു കോലായാണ് നബി صلی اللہ علیہ وسلم എണ്ണിയത്. ഇബ്നുമസ്ഊദ് (رضي الله عنه) വിൽ നിന്നും നിവേദനം, അദ്ദേഹം പറഞ്ഞു: ഒരാൾ നബി صلی اللہ علیہ وسلم യോട് പറഞ്ഞു: 'ഞാൻ (ഒരാൾക്ക്) നന്മയോ തിന്മയോ ചെയ്താൽ അത് എനിക്കെങ്ങനെ അറിയാൻ സാധിക്കും?. അപ്പോൾ നബി صلی اللہ علیہ وسلم പറഞ്ഞു:

(إِذَا سَمِعْتَ جِيرَانَكَ يَقُولُونَ قَدْ أَحْسَنْتَ فَقَدْ أَحْسَنْتَ وَإِذَا سَمِعْتَهُمْ يَقُولُونَ : قَدْ أَسَأْتَ فَقَدْ أَسَأْتَ (أحمد

'നിന്റെ അയൽക്കാർ നിന്നെക്കുറിച്ച് നീ ഗുണം ചെയ്തുവെന്നാണ് പറയുന്നതെങ്കിൽ നീ ചെയ്തത് ഗുണമാണ്, നീ ഉപദ്രവം ചെയ്തുവെന്നാണവർ പറയുന്നതെങ്കിൽ നീ ചെയ്തത് ഉപദ്രവമാണ് (അഹ്മദ്).

അയൽവാസിയോടുള്ള ഉപദ്രവത്തിന് വ്യത്യസ്ത രൂപങ്ങളുണ്ട്. അതിൽപ്പെട്ട ചിലതാണ് തുല്യപങ്കാളിത്തമുള്ള ഒരു അതിർത്തിയിൽ (മതിലിൽ) മരവും മറ്റും നട്ടുപിടിപ്പിക്കുക, അല്ലെങ്കിൽ അവരുടെ അനുവാദം കൂടാതെ അതിന്മേൽ വല്ലതും പടുത്തുണ്ടാക്കുകയോ മറ്റോ ചെയ്ത് അവർക്ക് വെളിച്ചവും വായുവും മറ്റും തടയുക, അല്ലെങ്കിൽ അവരുടെ വീട്ടിലേക്ക് ജനാലയും മറ്റും തുറന്നിടുകയോ അവരുടെ രഹസ്യങ്ങൾ എത്തിനോക്കുകയോ ചെയ്യുക, അല്ലെങ്കിൽ അട്ടഹാസങ്ങൾ കൊണ്ടും ശല്യമുണ്ടാക്കുന്ന മറ്റു ശബ്ദങ്ങൾ കൊണ്ടും അവരെ ബുദ്ധിമുട്ടിക്കുക പ്രത്യേകിച്ചും ഉറക്കത്തിന്റെയും വിശ്രമത്തിന്റെയും വേളകളിൽ. അല്ലെങ്കിൽ ചപ്പു ചവറുകളും മറ്റും അവരുടെ വീട്ടുപടിക്കലും മറ്റും ഉപേക്ഷിക്കുക പോലെയുള്ളതെല്ലാം അതിനുദാഹരണങ്ങളാണ്. ഉപദ്രവം അയൽവാസിയുടെ അവകാശങ്ങളുമായി ബന്ധപ്പെട്ടതാണെങ്കിൽ പാപത്തിന്റെ ഗൗരവം

കൂടുകയും ഇരട്ടിപ്പിക്കപ്പെടുകയും ചെയ്യും. നബി صلی اللہ علیہ وسلم പറഞ്ഞു: 'ഒരാൾ തന്റെ അയൽവാസിയുടെ ഭാര്യയുമായി വ്യഭിചരിക്കുന്നതിനെക്കാൾ അയാൾക്ക് കൂടുതൽ യോജിക്കുന്നത് പത്ത് വേശ്യകളുമായി വ്യഭിചരിക്കലാണ്. ഒരാൾ തന്റെ അയൽവാസിയുടെ വീട്ടിൽ നിന്നു മോഷ്ടിക്കുന്നതിനെക്കാൾ അയാൾക്ക് യോജിക്കുന്നത് മറ്റ് പത്ത് വീടുകളിൽ നിന്ന് മോഷ്ടിക്കലാണ്' (ബുഖാരി).

ചില വഞ്ചകർ തന്റെ അയൽക്കാരന്റെ അഭാവത്തിൽ അയാളുടെ വീട്ടിൽ പ്രവേശിക്കുകയും അയാളുടെ രാത്രിയിലെ ഊഴം ഉപയോഗപ്പെടുത്തുകയും അവിടെ കുഴപ്പം ഉണ്ടാക്കുകയും ചെയ്യുന്നു. വേദനാജനകമായ ഒരു ദിവസത്തിലെ ശിക്ഷയാകുന്ന നാശം അവനെ കാത്തിരിക്കുന്നു.

14. മുസ്ലിമുമായി പിണങ്ങി നിൽക്കൽ

മുസ്ലിംകൾക്കിടയിൽ ഭിന്നിപ്പുണ്ടാക്കുകയെന്നത് പിശാചിന്റെ കാൽപ്പാടുകളിൽപ്പെട്ടതാണ്. പിശാചിന്റെ കാൽപ്പാടുകൾ പിന്തുടരുന്ന അനേകം ആളുകൾ ശറഇയല്ലാത്ത കാരണങ്ങളാൽ മുസ്ലിംകളായ തങ്ങളുടെ സഹോദരങ്ങളെ വെടിഞ്ഞു (പിണങ്ങി) നിൽക്കുന്നു. ചിലപ്പോൾ സാമ്പത്തിക പ്രശ്നമായിരിക്കാം, അല്ലെങ്കിൽ നിസ്സാരമായ പ്രശ്നമായിരിക്കാം. ചിലപ്പോൾ ഈ പിണക്കം കാലങ്ങളോളം നീണ്ടു നിൽക്കുന്നു. അവനുമായി സംസാരിക്കുകയില്ലെന്ന് ശപഥം ചെയ്യുന്നു. അവന്റെ വീട്ടിൽ താൻ പ്രവേശിക്കുകയില്ലെന്ന് അവൻ നേർച്ചയാക്കുന്നു. വഴിയിൽ വെച്ച് കണ്ടുമുട്ടിയാൽ അവനിൽ നിന്നും തിരിഞ്ഞു കളയുന്നു. വല്ല സദസ്സിലും അവനുമായി സന്ധിച്ചാൽ അവന്റെ മുമ്പുള്ളവനും ശേഷമുള്ളവനും കൈ കൊടുക്കുകയും അവനെ വിട്ട് കടന്ന് പോവുകയും ചെയ്യുന്നു. ഇന്ന് ഇസ്ലാമിക സമൂഹത്തിൽ കാണുന്ന നിന്ദയുടെ കാരണങ്ങളിലൊന്നാണിത്. അത് കൊണ്ട് തന്നെ ഈ വിഷയത്തിൽ ശറഇന്റെ വിധി ശക്തവും താക്കീത് ഗൗരവതരവുമാണ്. നബി صلی اللہ علیہ وسلم പറഞ്ഞതായി അബൂഹുറൈറ (رضي الله عنه) നിവേദനം ചെയ്യുന്നു:

(لَا يَجِلُّ لِمُسْلِمٍ أَنْ يَهْجُرَ أَخَاهُ فَوْقَ ثَلَاثِ فَمَنْ هَجَرَ فَوْقَ ثَلَاثِ فَمَاتَ دَخَلَ النَّارَ (أبو داود)

'മുസ്ലിമായ തന്റെ സഹോദരനെ മൂന്ന് ദിവസത്തിൽ കൂടുതൽ പിണങ്ങി നിൽക്കാൻ ഒരു മുസ്ലിമിനും പാടുള്ളതല്ല. മൂന്ന് ദിവസത്തിൽ കൂടുതൽ വെടിഞ്ഞാൽ, ആ അവസ്ഥയിൽ മരണപ്പെട്ടാൽ അവൻ നരകത്തിൽ പ്രവേശിച്ചു' (അബൂദാവൂദ്). നബി صلی اللہ علیہ وسلم പറഞ്ഞതായി അബൂഖുർറാശിൽ അസ്ലമീ (رضي الله عنه) നിവേദനം ചെയ്യുന്നു:

(من هَجَرَ أَخَاهُ سَنَةً فَهُوَ بِسَفْكَ دَمِهِ (البخاري)

'ആരെങ്കിലും തന്റെ സഹോദരനെ ഒരുവർഷം വെടിഞ്ഞു നിന്നാൽ അവൻ അവന്റെ രക്തം ചിന്തിയവനെപ്പോലെയാണ്' (ബുഖാരി).

മുസ്ലിംകൾക്കിടയിൽ ഭിന്നിപ്പുണ്ടാകുന്നതിന് ഇത് കാരണമാവുന്നു. അല്ലാഹുവിന്റെ പാപമോചനത്തിൽ നിന്നും തടയപ്പെടുക എന്നതാണ് അതിന്റെ അനന്തരഫലം. നബി صلی اللہ علیہ وسلم പറഞ്ഞതായി അബൂ ഹുറൈറ (رضي الله عنه) ഉദ്ധരിക്കുന്നു:

'എല്ലാ വെള്ളിയാഴ്ചയും (എല്ലാ ആഴ്ചയിലും) രണ്ടു പ്രാവശ്യം, അഥവാ തിങ്കളാഴ്ചയും വ്യാഴാഴ്ചയും ജനങ്ങളുടെ കർമ്മങ്ങൾ കാണിക്കപ്പെടും. അപ്പോൾ തന്റെ (വിശ്വാസിയായ) സഹോദരനുമായി അകൽച്ചയുള്ള ഒരു അടിമയുടേതൊഴികെ മുഴുവൻ വിശ്വാസികളായ അടിമകൾക്കും പൊറുത്തുകൊടുക്കപ്പെടും. അപ്പോൾ പറയപ്പെടും: 'ഈ രണ്ടു പേരെയും നിങ്ങൾ ഉപേക്ഷിക്കുക, അവർ പരസ്പരം തിരിച്ചു വരുന്നതുവരെ (പിണക്കം തീരുന്നതുവരെ) അവരെ നിങ്ങൾ പിന്തിച്ചു നിർത്തുക'.

തന്റെ സ്നേഹിതനിലേക്ക് തിരിച്ച് ചെന്ന് അവനോട് സലാം ചൊല്ലൽ തർക്കിച്ചു നിന്നിരുന്നവരിൽ അല്ലാഹുവിലേക്ക് പശ്ചാത്തപിച്ചു മടങ്ങിയവന്റെ കടമയാണ്. അവന്റെ കൂട്ടുകാരൻ അത് സ്വീകരിച്ചാലും വിസമ്മതിച്ചാലും ശരി. പശ്ചാത്തപിച്ച് മടങ്ങിയവന്റെ ബാധ്യത അവൻ നിറവേറ്റി. ശേഷം അതിന്റെ കുറ്റം വിസമ്മതിച്ചവനുമത്രമാണ്. നബി صلی اللہ علیہ وسلم പറഞ്ഞതായി അബൂ അയ്യൂബ് (رضي الله عنه) പറയുന്നു:

(لا يَجُلُ لِرَجُلٍ أَنْ يَهْجُرَ أَخَاهُ فَوْقَ ثَلَاثِ لَيَالٍ ، يَلْتَقِيَانِ فَيُعْرِضُ هَذَا وَيُعْرِضُ هَذَا وَخَيْرُهُمَا الَّذِي يَبْدَأُ بِالسَّلَامِ) (البخاري)

'തന്റെ മുസ്ലിം സഹോദരനെ മൂന്ന് രാത്രിയെക്കാൾ വെടിഞ്ഞത് നിൽക്കാൻ ഒരാൾക്കും തന്നെ പാടുള്ളതല്ല. അവർ രണ്ടുപേരും കണ്ടുമുട്ടുന്നു. അപ്പോൾ അയാളും ഇയാളും അങ്ങോട്ടുമിങ്ങോട്ടും തിരിഞ്ഞ് കളയുന്നു. അവരിൽ രണ്ടുപേരിൽ ഉത്തമൻ സലാം കൊണ്ട് ആരംഭിക്കുന്നവനാണ് (ബുഖാരി).

എന്നാൽ നമസ്കാരം ഒഴിവാക്കൽ, തോന്നുസങ്ങളിൽ ഉറച്ചു നിൽക്കൽ പോലെയുള്ള ശറഹായ കാരണങ്ങളുണ്ടെങ്കിൽ വിട്ടുനിൽക്കുന്നതുകൊണ്ട് തെറ്റ് ചെയ്തവന് പ്രയോജനമുണ്ടാക്കുകയും സത്യത്തിലേക്കവനെ തിരിച്ചെത്തിക്കാൻ കാരണമാവുകയും തന്റെ തെറ്റിനെക്കുറിച്ച് ബോധ്യപ്പെടാനത് കാരണമാക്കുകയും ചെയ്യുമെങ്കിൽ ആ വിട്ടു നിൽക്കൽ നിർബന്ധമായിത്തീരുന്നു. എന്നാൽ അത് കുറ്റവാളിയെ കൂടുതൽ അകറ്റാനും തന്റെ ധിക്കാരവും തിരിഞ്ഞുകളയലും അധികമാക്കാനും തന്റെ പാപങ്ങൾ വർദ്ധിപ്പിക്കുവാനുമല്ലാതെ അത് ഉപകരിക്കുന്നില്ലെങ്കിൽ വിട്ടുനിൽക്കുവാൻ ധൃതി കൂട്ടേണ്ടതില്ല. കാരണം, മതം ഉദ്ദേശിക്കുന്ന നന്മ അതിൽ യാഥാർത്ഥ്യമാവുന്നില്ല, മാത്രമല്ല അത് കുഴപ്പത്തെ വർദ്ധിപ്പിക്കുകയും ചെയ്യും. അപ്പോൾ നന്മ ചെയ്തുകൊണ്ടും ഉപദേശങ്ങളും താക്കീതുകളും നൽകിക്കൊണ്ടും അയാളുമായുള്ള ബന്ധം തുടരുക എന്നുള്ളതായിരിക്കും ശരിയായ നിലപാട്.

15. സ്ത്രീ സുഗന്ധം പൂശി പുറപ്പെടൽ

ഇക്കാലത്ത് വളരെയധികം വ്യാപകമായതും അതേ സമയം പ്രവാചകൻ കർശനമായി വിലക്കിയതുമായ ഒരു കാര്യമാണ് സ്ത്രീകൾ സുഗന്ധം പൂശി പുറപ്പെടലും സുഗന്ധ വുമായി അവർ പരപുരുഷന്മാരുടെ അരികിലൂടെ നടക്കലും. നബി صلی اللہ علیہ وسلم പറഞ്ഞു:

أَيُّمَا امْرَأَةٍ اسْتَعْطَرَتْ ثُمَّ مَرَّتْ عَلَى الْقَوْمِ لِيَجِدُوا رِيحَهَا فَهِيَ زَانِيَةٌ

'സുഗന്ധം പൂശുകയും അത് ആളുകളെ ആസ്വദിപ്പിക്കാൻ വേണ്ടി അവരിലൂടെ നടക്കുകയും ചെയ്യുന്നവൾ വ്യഭിചാരിണിയാണ്' (അഫദ്).

ചില സ്ത്രീകൾ ഇക്കാര്യത്തിൽ അശ്രദ്ധയും അലംഭാവവും കാണിക്കുന്നു. എന്നാൽ സുഗന്ധം പുശിയ സ്ത്രീക്ക് ശേഷം പുറത്ത് പോവൽ അനിവാര്യമായി വന്നാൽ അവൾ ജനാബത്തിന് കുളിക്കുന്നതു പോലെ കുളിക്കണമെന്ന് ശരീഅത്ത് നിഷ്കർഷിക്കുന്നു.നമസ്കാരത്തിന് പുറപ്പെടുകയാണെങ്കിലും ശരി. നബി صلی اللہ علیہ وسلم പറയുന്നു:

(أَيُّمَا امْرَأَةٍ تَطَيَّبَتْ ثُمَّ خَرَجَتْ إِلَى الْمَسْجِدِ لِیُوجَدَ رِيحُهَا لَمْ یُقْبَلْ مِنْهَا صَلَاةٌ حَتَّى تَغْتَسِلَ مِنْ الْجَنَابَةِ) (أحمد)

'സുഗന്ധം പുശുകയും അത് മറ്റുള്ളവരെ ആസ്വദിപ്പിക്കുവാൻ വേണ്ടി പള്ളിയിലേക്ക് പുറപ്പെടുകയും ചെയ്യുന്ന ഏതൊരു സ്ത്രീയും, അവൾ വലിയ അശുദ്ധിക്ക് കുളിക്കുന്നത് പോലെ കുളിച്ച ശേഷമല്ലാതെ അവളുടെ ഒരു നമസ്കാരവും സ്വീകരിക്കപ്പെടുന്നതല്ല' (അഹ്മദ്). (കുളിച്ച ശേഷമേ പുറപ്പെടാവൂ എന്ന് സാരം)

ഇന്ന് സ്ത്രീകൾ വിവാഹവേദികളിലും അങ്ങാടികളിലും മറ്റും സുഗന്ധം പുശിയുള്ള രംഗപ്രവേശം അധികരിച്ചിരിക്കുന്നു. എത്രത്തോളമെന്നാൽ റമദാനിന്റെ രാത്രികളിൽ പള്ളികളിൽ വരെ ഈ രൂപത്തിൽ സ്ത്രീകൾ വരുന്നു. സ്ത്രീകൾക്ക് അനുവദിക്കപ്പെട്ടത് നിറം മങ്ങിയതും വാസന പ്രകടമാവാത്തതുമായ സുഗന്ധവസ്തുക്കൾ മാത്രമാണ്.